

இரண்டாம் இடைப்பருவத் தேர்வு 2024-25
12-ஆம் வகுப்பு பொருளியல் அரியலூர் மாவட்டம். (விடைக் குறிப்புகள்)

சரியான விடை

10x1=10

1. இ) நலம் பேணும் அரசு
- 2.அ) நிதிப்பற்றாக்குறை
- 3.ஈ) சொத்திலிருந்து கிடைக்கிற வாரம்
- 4.அ) உயிர் வாழ்வன
- 5.ஈ) வெப்ப நிலை அதிகமாதல்
- 6.அ) காற்று மாசு
- 7.ஆ) மனித வளங்கள்
- 8.அ) பிரான்சு
- 9.அ) பிரடெரிக் ஹேயக்
- 10.அ) ஜனவரி 1, 2015

இரண்டு மதிப்பெண் வினா விடைகள்

5x2=10

11. 'பொது நிதி' வரையறு.

அரசின் வருவாய் மற்றும் செலவினங்களின் இயல்பையும் கொள்கைகளையும் ஆராய்வதே பொது நிதியியல் ஆகும்.

12. 'சுழிய அடிப்படை வரவு செலவுத் திட்டம்' குறிப்பு வரைக.

இதில் ஒவ்வொரு செலவினமும் புதியதாக கருதப்பட்டு ஒவ்வொரு ஆண்டும் மதிப்பீடுகள் செய்யப்படும். இந்திய அரசு 1987-88 இல் இத்திட்டத்தை தாக்கல் செய்தது.

13. பொருளாதார முன்னேற்றத்தின் குறியீடுகளை குறிப்பிடுக.

1. நாட்டின் மொத்த உற்பத்தி
2. தலாடீத மொத்த நாட்டு உற்பத்தி
3. நலன்
4. சமூகக் குறியீடுகள்

14. பொருளாதார முன்னேற்றம் வரையறு:

'முன்னேற்றத்தை சமூக அமைப்பு பொது மக்களின் மனநிலை மற்றும் நாட்டின் நிறுவன அமைப்புகள் ஆகியவற்றில் நிகழும் பெரிய மாற்றங்கள் மற்றும் விரைவான வளர்ச்சி வருவாய் ஏற்றத்தாழ்வுகளை குறைத்தல் மற்றும் வறுமை ஒழிப்பு ஆகிய அனைத்தையுமே பொருளாதார முன்னேற்றமாக கருத வேண்டும் ' என்கிறார் மைக்கேல் பி.டொடாரோ.

15. விதைப்பந்து என்பதன் பொருள் கூறுக.

ஒரு விதை மண்ணால் மூடிவைக்கப்படுகிறது. அந்த மண் உரம் கலந்த களிமண் ஆகும். பிறகு அது உலர்த்தப்பட்டு பின்பு எங்கு வேண்டுமோ அங்கு விதைக்கப்படுகிறது.இது களிமண்ணோடு சேர்த்து பந்து போல் உருட்டப்படுவதால் இதை விதைப்பந்து என்று அழைப்பார்.

16. ஒலிமாசுவினை கட்டுப்படுத்தும் வழிமுறைகளை கூறுக.

- 1.ஒலித்தடைகளை ஏற்படுத்தல்
2. போக்குவரத்து நெரிசல் கட்டுப்பாடு
- 3.ஒலி பெருக்கிகளை கட்டுப்படுத்துதல்
4. கனரக வாகனங்கள் செல்லும் நேரத்தை கட்டுப்படுத்துதல்
- 5.வேலை செய்யும் இடத்தில் ஒலித்தடுப்பானை நிறுவுதல்
6. தரை போக்குவரத்திற்கு புதிய சாலைகளை அமைத்தல்.

17. பொருளாதார திட்டமிடலின் வரைவிலக்கணம் எழுதுக.

பொருளாதார திட்டமிடல் என்பது தனியார் உற்பத்தி மற்றும் விநியோக நடவடிக்கைகளை கூட்டாக கட்டுப்படுத்துவது அல்லது ஒடுக்குவதை குறிப்பதாகும்-ராபின்ஸ்.

மூன்று மதிப்பெண் வினா விடைகள்

5x3=15

18. வரி விதிப்பு விதிகளை விவரிக்க.

வரி என்பது எவ்வித நன்மையும் எதிர்பாராமல், அரசுக்கு கட்டாயமாக செலுத்துவது ஆகும்

1. **செலுத்தும் திறன் பற்றிய விதி.** ஒருவன் தன் வரி தாங்கு திறனுக்கு ஏற்ப வரி செலுத்துவது ஏழைக்கு குறைவாகவும், பணக்காரர்களுக்கு அதிகமாகவும் விதிப்பது.
2. **நிச்சயத் தன்மை விதி.** குடிமகன் செலுத்தவேண்டிய வரியின் அளவு எப்பொழுது யாரிடம் செலுத்தவேண்டும் என்பதை அறிந்திருக்க வேண்டும்.
3. **வசதிவிதி.** வரி செலுத்துதல் வசதியாகவும் சுமை இல்லாததாகவும் இருத்தல்வேண்டும்.
(எ.கா) வருமானவரி சம்பளத்தில் பிடித்தம்
4. **சிக்கனவிதி.** வரி விதிப்பிலும் வசூலிப்பதிலும் அதிக பணம் வீணாகாமல் இருக்கவேண்டும்.

19. பொதுக் கடனை திரும்ப செலுத்துவதற்கான மூன்று முறைகளைக் கூறுக.

1. **மூழ்கும் நிதி :** கடனுக்கென அரசு தனியொரு நிதியினை ஏற்படுத்தும் அதனை 'மூழ்கும் நிதி' என்பர்.
2. **வட்டி வீதத்தை குறைத்தல் :** கட்டாயமாக வட்டியை குறைத்து கடனை செலுத்துவதும் ஒரு வகையான கடன் தீர்வு முறையாகும்
3. **வரவு செலவு திட்ட உபரி :** பொது வருவாய், பொதுச் செலவை விட அதிகரிக்கும் போது உபரி ஏற்படுகிறது. அந்த உபரியை கடனைத் திருப்பிச் செலுத்த பயன்படுத்திக் கொள்ளும்.

20. நீர் மாசுக்கான காரணங்கள் யாவை ?

1. கழிவு நீர் மற்றும் தேவையற்ற நீர் வெளியேற்றம்.
2. திடக்கழிவுகளை கொட்டுதல்
3. ஆலைக்கழிவுகளை கொட்டுதல்
4. எண்ணெய் சிந்துதல்
5. அமில மழை
6. புவி வெப்பமடைதல்
7. நீர் நிலைகளில் பிராணவாயு குறைதல்

21. வறுமையின் நச்சு சுழற்சியை எப்படி தடுப்பது ?

தேவை பக்கத்தில் வறுமையின் நச்சு சுழற்சியை உடைத்தெரிய நர்க்ஸ் சரிசம வளர்ச்சி உத்தியை பரிந்துரை செய்கிறார். ஒரே நேரத்தில் பலவகை தொழில்களில் ஒரு நாடு முதலீடு செய்தால் தொழிலாளர்களுக்கு அந்த தொழில்களில் வேலை கிடைக்கும். அவர்கள் மற்ற தொழில்களில் உற்பத்தி செய்த பொருட்களுக்கு நுகர்வோர்களாக மாறுகிறார்கள். அளிப்பு பக்கத்தில் இச்சுழற்சியை உடைத்தெரிய ஒரு நாடு கடந்த கால சராசரி சேமிப்பு விகிதத்தை விட இறுதிநிலை சேமிப்பு அளவை அதிகமாக இருக்குமாறு செய்ய வேண்டும்.

22. இ-கழிவுகள் என்றால் என்ன ?

பயன்படுத்த இயலாத மின்னணு சாதனங்கள், இ-கழிவுகள் அல்லது மின்னணு கழிவுகள் எனப்படும். எ.கா. கண்ணிகள் , தொலைக்காட்சி பெட்டிகள், கைபேசிகள்

23. நிதி ஆயோக்கின் பணிகள் யாவை ?

- . கூட்டுறவு மற்றும் போட்டி அடிப்படையிலான கூட்டாட்சி
- . பரவலாக்கப்பட்ட திட்டமிடல்
- . தொலைநோக்கு மற்றும் காட்சித் திட்டமிடல்
- . நிபுணர்களின் கூட்டமைப்பை உருவாக்குதல்
- . கண்காணித்தல் மற்றும் மதிப்பிடுதல்

24. பொருள்சார் சமநிலை அணுகுமுறையின் பொருள் குறிப்பிடுக.

இயற்பியலின் பொருள் மற்றும் ஆற்றல் பாதுகாப்பிற்கான வெப்ப இயக்கவியல் முதல் விதியை ஆதாரமாக கொண்டு சுற்றுச்சூழலுக்கும் பொருளாதாரத்திற்குமான தொடர்பை விளக்குவதுதான் பொருள்சார் சமநிலை அணுகுமுறை எனப்படும்.

ஐந்து மதிப்பெண் வினா விடைகள்

3x5=15

25. பொது நிதியின் எல்லைகளை விளக்குக.

வரைவிலக்கணம். அரசின் வருவாய் மற்றும் செலவுகளின் இயல்பையும். கொள்கைகளையும் ஆராய்வதே பொது நிதியியல் ஆகும். – ஆடம் ஸ்மித்

பொது நிதியின் எல்லை

1. **பொது வருவாய்.** பொது வருவாய் என்பது வரி மற்றும் வரியல்லா வருமானங்கள் பற்றியும், அவற்றின் விளைவுகள் பற்றியும் விளக்குகிறது.
2. **பொதுச் செலவு.** பொதுச் செலவு என்பது அரசின் செலவு, பொதுச் செலவின் விளைவுகள் மற்றும் கட்டுப்படுத்துதல் ஆகியவற்றையும் விளக்குகிறது.
3. **பொதுக் கடன்** பொதுக் கடன் என்பது அரசின் கடன். இதில் பொதுக் கடன்களின் சமை, அதன் விளைவுகள் மற்றும் திரும்பச்செலுத்தும் முறைபற்றி விளக்குகிறது.
3. **நிதி நிர்வாகம்.** அரசின் வரவு செலவு திட்டத்தின் பல்வேறு பகுதிகளைப் பற்றி விளக்குகிறது. வரவு செலவு திட்டத்தின் நிதி ஒதுக்கீடு, மதிப்பீடு மற்றும் தணிக்கை போன்றவைகள் நிதி நிர்வாகத்தின் கீழ் வருகிறது
5. **நிதிக் கொள்கை.** வரிகள், மானியங்கள், பொதுக்கடன் மற்றும் பொதுச்செலவு ஆகியவைகள் நிதிக் கொள்கையின் கருவிகளாகும்.

ஆ) . புற விளைவுகள் என்ற கருத்தினையும் அதன் வகைப்பாடுகளையும் விளக்குக.

புற விளைவுகள் பொருள்.

ஒருவருடைய நுகர்ச்சி அல்லது உற்பத்தி சம்மந்தமில்லாத மூன்றாம் தரப்பிலான மற்றொருவருடைய நுகர்ச்சி அல்லது உற்பத்தியை பாதுகாக்க பாதிப்பது புற விளைவுகள் எனப்படும்.

இலக்கணம்

தனி நபர்களின் நுகர்ச்சி அல்லது உற்பத்தி ஆகிய பொருளாதார நடவடிக்கைகள் காரணமாக அந்த நடவடிக்கைகளின் நேரடியாகவோ மறைமுகமாகவோ பங்கு பெறாத சமுதாயத்திலுள்ள மற்றவர்களுக்கு ஏற்படும் செலவு அல்லது பயன் புறவிளைவுகள் எனப்படும்.

புறவிளைவின் வகைகள்

1. நுகர்ச்சி அடிப்படையில்

நேர்முக நுகர்ச்சி புறவிளைவு

எதிர்மறை நுகர்ச்சி புறவிளைவு

ஒருவருடைய நுகர்ச்சி சார்பு மற்றவரின் நுகர்வு சார்பில் சாதகமான விளைவு ஏற்படுத்துதல். எ.கா. ஓர் நகரில் ஒரு சிலர் செய்யும் தனியார் பாதுகாப்பு மற்றவருக்கும் பாதுகாப்பாய் அமைவது.

ஒருவருடைய நுகர்ச்சி சார்பு மற்றவரின் நுகர்வு சார்பில் பாதுகாமான விளைவு ஏற்படுத்துதல்.

எ.கா. ஒலி பெருக்கி மூலம் சத்தமாக பாடல் கேட்கும்போது அண்டை வீட்டுக்காரர் ஒலி மாசால் பாதிப்படைகிறார்

2. உற்பத்தி அடிப்படையில்

நேர்முக உற்பத்தி புறவிளைவு


ஒருவருடைய உற்பத்தி சார்பு மற்றவரின் உற்பத்தி சார்பில் சாதகமான விளைவு ஏற்படுத்துதல்.

எ.கா.தேனி வளர்க்கும் விவசாயி பழமரங்களை வளர்க்கும் அண்டை விவசாயிக்கு தேனி மேற்கொள்ளும் மகரந்த சேர்க்கை மூலம் நேர்மறை புற விளைவை ஏற்படுத்துகிறார்.

எதிர்மறை உற்பத்தி புறவிளைவு

ஒருவருடைய உற்பத்தி சார்பு மற்றவரின் உற்பத்தி சார்பில் பாதகமான விளைவு ஏற்படுத்துதல்.

எ.கா.சிமென்ட் தொழிற்சாலை மூலம் வெளிவரும் காற்று மாசுபாட்டினால் அருகிலுள்ள விவசாயிகளின் நெல் விளைச்சல் பாதிக்கப்படுகிறது.



2. பல்வேறு வகையான திட்டமிடல் வகைகளை விவரி

திட்டமிடுதலின் வகைகள்

1. மக்களாட்சி திட்டமிடுதல்

திட்டமிடுதலின் அனைத்து நிலைகளிலும் மக்கள் பங்கெடுத்துக்கொள்ளும் முறையே மக்களாட்சி திட்டமிடுதல் ஆகும்.

2. மையப்படுத்தப்பட்ட திட்டமிடுதல்.

திட்டம் தொடர்புடைய நடவடிக்கைகள் மத்திய திட்டக்குழுவின் கட்டுப்பாட்டில் இருக்கும் .இது மையப்படுத்தப்பட்ட திட்டமிடுதல் ஆகும்.

3. வழிகாட்டும் திட்டமிடுதல்

வழிகாட்டும் திட்டமிடுதல் என்பது திட்டக்குழுவின் வழிகாட்டுதலின்படி, முன்பே முடிவு செய்யப்பட்ட இலக்குகள் மற்றும் முன்னுரிமை அடிப்படையில் திட்டம் செயல்படுத்தப்படுதல் ஆகும்.

4. சுட்டிக்காட்டும் திட்டமிடுதல்

அரசு திட்டமிடுதலின் இலக்குகளை நிர்ணயித்து அதை தனியார் நிறுவனங்கள் அடைவதற்கு தேவையான வசதிகளை செய்து தருவதாகும்.

5. விரிவான மற்றும் பகுதித் திட்டமிடுதல்.

நாட்டின் அனைத்து பொருளாதாரப் பிரச்சனைகளை தீர்பதற்கான திட்டமிடல் விரிவான திட்டமிடுதலாகும். ஒரு சில துறைகளுக்கு மட்டும் இலக்குகள் நிர்ணயித்து அதை அடைய தீட்டப்படும் திட்டங்கள் பகுதித் திட்டமிடுதல் ஆகும்.

ஆ) அரசுச் செலவு அதிகரிப்புகளுக்கான காரணங்கள் யாவை ?

அரசுச் செலவு அதிகரிப்புகளுக்கான காரணங்கள்.

1. மக்கள் தொகை வளர்ச்சி: மக்கள் தொகை வளர்ச்சியினால் உடல்நலம், கல்வி, சட்டம் ஒழுங்கு போன்றவற்றிற்காக பேரளவு முதலீடு செய்யவேண்டியிருக்கிறது. இதனால் பொதுச்செலவு அதிகமாகிறது.

2. பாதுகாப்புச் செலவு : இந்தியாவில் பாதுகாப்பிற்கான செலவு அதிகரித்த வண்ணம் உள்ளது.

3. அரசு மானியங்கள்: இந்திய அரசானது, மானியங்களுக்காக வழங்கும், தொகை மிக அதிகமாக இருப்பதால் பொதுச் செலவு பலமடங்கு அதிகரித்துள்ளது.

4. கடன் சேவைகள்: அரசானது அதிகமான அளவில் கடன் பெற்றுள்ளன. கடனை திருப்பி செலுத்துவதற்காக அதிக பணம் தேவைப்படுகிறது.

5.நகரமயமாக்கல்: நகரங்களில் மக்கள் தொகை விரைவாக அதிகரித்து வருகிறது. இதனால் சட்ட ஒழுங்கை பராமரிப்பதற்கு, கல்வி மற்றும் குடிமை வசதிகளை மேற்கொள்ள அதிக அளவில் செலவுகள் ஏற்படுகின்றது.

27. நீடித்த அல்லது வளங்குன்றா வளர்ச்சி முக்கியத்துவம் மற்றும் அதன் நோக்கங்களை விளக்குக.

நீடித்த நிலையான மேம்பாடு:

இப்போதுள்ள சந்ததியினருக்கு மட்டுமின்றி எதிர்காலச் சந்ததியினருடன் வாழ்வதற்கு தேவையான வளத்தை வைத்து விட்டு அடைகின்ற மேம்பாடே நீடித்த நிலையான மேம்பாடு எனப்படும்.

வளம் குன்றா வளர்ச்சி:

பொருளாதார வளர்ச்சி சமூகச் சேர்ப்பு மற்றும் சுற்றுபுறம் பாதுகாப்பு ஆகிய மூன்று முக்கிய குறிக்கோள்களையும் சேர்த்து சாதிப்பததான் நீடித்த நிலையான வளர்ச்சி அல்லது வளங்குன்றா வளர்ச்சி எனப்படும்.

நோக்கங்கள்:

- 1.வறுமையற்ற நிலையை உருவாக்குதல்.
- 2.பட்டினி இல்லா ஊட்டச்சத்து உயர்ந்த சமுதாயம் உருவாக்குதல்.
- 3.சிறந்த உடல் நலமுள்ள சமுதாயம்.
- 4.தரமான கல்வி அனைவருக்கும் தருதல்.
- 5.பாலின சமன்பாட்டை சாதித்தல்.
- 6.தூய்மையான குடிநீர் மற்றும் துப்பறவு.

ஆ) கூட்டாட்சி நிதியின் கொள்கைகளை விளக்குக.

கூட்டாட்சி நிதியில் கீழ்க்காணும் முக்கிய கொள்கைகள் பின் பற்றப்படுகின்றன.

- 1.**சுதந்திரம்:** கூட்டரசு நிதி முறையின் கீழ், ஒவ்வொரு அரசும் தன்னுடைய நிதியில் தன்னாட்சி அதிகாரம் கொண்டதாக இருக்கவேண்டும்.
2. **சமத்துவம் :** சமத்துவ நிதியின் அடிப்படையில், வளங்கள் பங்கீடு செய்யப்பட வேண்டும்.
3. **ஒரே மாதிரியான தன்மை :** கூட்டரசு முறையில், ஒவ்வொரு மாநிலமும் கூட்டாட்சி நிதிக்கு சம வரி செலுத்தல்களை செய்ய வேண்டும்.
4. **போதுமான வளங்களைப் பெற்றிருத்தல் :** மத்திய மற்றும் மாநில அரசுகள், அவற்றின் பணிகளை திறம்பட மேற்கொள்வதற்கு ஏற்ற வகையில் போதுமான அளவில் வளங்களைப் பெற்றிருக்க வேண்டும்.
- 5.**நிதி வசதி:** அரசின் பெருகி வரும் பொறுப்புகளுக்கேற்றவாறு வளங்களை வளர்த்து கொள்ள வேண்டும்.

அ.அலெக்சிஸ். முதுகலை பொருளியல் ஆசிரியர்,
தொன் போஸ்கோ மேனிலைப்பள்ளி வரதராஜன்பேட்டை,
அரியலூர் மாவட்டம். அலைபேசி 9543776128.